



З аа ў А 


ПАВАЖАНЫЯ СУАЙЧЫННІКІ! 


а д“ е е е 
Малыя сэрцу Маці-Беларусі дзеці! 

Звяртаемся да вас усіх, у якім бы куточку вы не жылі, да ўсёй Беларускай дыяспары 
ў свеце - 

з надыходзячым 2000 годам! 

З Бсжым Паражэнне ! 

З Калядамі!. 

Хай у дні гэтых вялікіх Святаў, якія шанаваліся нашымі продкамі з пакалення ў 
пакаленне, занануюць у вашых сэрцах пакой і ціхая радасць, а душы напоўняцца цвёрдай 
верай у нашу лепшую прышласць. 

Усе мы - дзеці адной маці - Беларусі. Кожнаму з нас яна па-свойму дарагая і любая. 
Дык будзем жа працаваць і жыць дзеля дабра і славы нашага краю з няетомнасцю і 
самаадданасцю. Толькі ад пас - беларусаў на Бацькаўшчыне і ў дыяспары -- ад нашай 
мудрасці і самаахвярнасці. цвёрдасці і рашучасці залежыць дабро і мір, росквіт нашай 
Радзімы. У штодзённай, жмуднай і непрыкметнай працы нараджаюцца вялікія справы, 
гартуецца наша роля, расце перакананасць, што Беларусь ператрывае цяжкія часіны, 
што Магутны Бот дасць ураджай нашым нівам, а беларускі народ займее лепшую долю. 

Зычым вам, суродзічы і землякі, моцнага здароўя, шмат сіл для добрай і плённай 
працы. памыснасці ва ўсіх справах. добрабыту вашым сем'ям. 

' Хай Новы год спраўдзіць усе вашы надзеі і задумы, а шчасце і радасць паселяцца ў 
вашым доме. 

Спадзяемся. піто ў Новым, 2000-м годзе ўзмацнеюць нашы сувязі ды пашырыцца 
культурна-асветніцкая дзейнасць, што разам мы зробім шмат карыснага для Беларусі. 

“ Ад імя Управы МГА ЗБС “Бацькаўшчына” 

Прэзідэнт Радзім Гарэцкі 


Дарагія суродзічы! 


Выканаўчы Камітэт ККБК вітае суродзічаў беларусаў, увесь Беларускі Народ з 
надыходзячымі Калядамі-Нараджэньнем Ісуса Хрыста, Новым Годам - новым 


стагодзьдзем, новым тысячыгодзьдзем! Жадаем добрага здароўя, духовай сілы, моцы 
духу, вытрываласьці й веры “ў нашу праўду, у прышласьць”, як у змаганьні за жыцьцё 
асабістае, гэтак і ў змаганьні за жыцьцё й дзяржаўную незалежнасьць Беларусі. 

ЖЫВЕ БЕЛАРУСЬ! 


Бэры-Таронта, Сьнежань, 1999 год. 
Др. Раіса Жук-Грышкевіч Старшыня. 





13.12.1999 г. Ле 02-9/699 на ЛМ 571 ад 


У Менску будзе помнік 
25.11.1999г. 


Францішку Скарыну Старшыні рэспубліканскай грамадскай 
арганізацыі “Таварыства беларускай мовы 


Чатыры мільярды трыста імя Францішка Скарыны” Трусаву А.А. 


мільёнаў рублёў будуць выдзелены 
для фінансавання работ па адліўцы 
помніка Францішку Скарыну. Аб 
гэтым распарадзіўся Аляксандр 
Лукашэнка. 

Помнік беларускаму асвет- 
ніку будзе адліты ў бронзе. Неаб- 
ходную суму прадпісана выдзеліць 
Міністэрству фінансаў з дзяр- 
жаўнага бюджэту за кошт сродкаў 
рэзервовага фонду Прэзідэнта 
Рэспублікі Беларусь. Гэтыя грошы 
паступяць у распараджэнне Міен- 
гарвыканкама яшчэ ў гэтым годзе. 

Яксана ПІВАВАР, БЕЛТА. 


Шаноўны Алег Анатольевіч! 

Маладзечанскі раённы выканаўчы камітэт 
лічыць неабходным ушанаванне постаці Браніслава 
Адамавіча Тарашкевіча і станоўча ставіцца да 
адкрыцця ў г. п. Радашковічы мемарыяльнага музея 
Б. Тарашкевіча. 

Часова, пакуль будзе вырашацца пытанне 
высялення сем'яў з дома, у якім жыў Б.Тарашкевіч, 
прадастаўлення ім жылля і рамонту будынка пад 
музей, экспазіцыя музея можа быць размешчана ў 
адным з пакояў Радашковіцкай дзіцячай школы 
мастацтваў. 

Старшыня выканкама 

Бароўскі 70451 


подніс Л. К. Заяц. 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 





арагія суайчыннікі! 


Сёлетняе свята Божага нараджэння -- юбілейнае і перадапоішняе ў гэтым 
тысячагоддзі. Вельмі рэдка якому пакаленню выпадае жыць на мяжы гысячагоддзяЎ. але 
ж нам пашчасціла. Зараз адыходзіць. стае гісторыяй год 1999, 1од мараў ды спадзяванняў, 
шматлікіх трывог ды чарговых расчараванняў. У дзейчасні ТБМ! ён стаўся змагарных і 
плённым. Мы не толькі здолелі захавацца. кола нашых сяброў увесь час пашыраецца. 
Шкада, што гэтага не заўважаюць ва ўладных структурах. дзе дасюль не жадаюць 
варочацца тварам да тых грамадзянаў нашай краіны, шго паўсюдна карысгаюцца 
беларускай мовай і ўпарта адстойваюць сваё канстытуцыйнае права на бенарускамоўную 
адукацыю ад дзіцячага садка да ВНУ. 

Нават афіцыйныя вынікі апошняга перапісу насельніцтва яскрава сведчаць, інто 
антыбеларуская палітыка ўладаў правалілася: амаль палова грамадзянаў Беларусі ў сваіх 
паўсядзённых стасунках карыстаюцца, менавіта, беларускай мовай. Таму не “'чыч 
падставаў, на грунце якіх улады здолелі б зараз адмовіць у стварэнні Беларускага 
нацыянальнага універсітэта -- апошняга, найбольш значнага праекта ТБМІ У звязку з 
гэтым мы ўпэўнены, што нікому не дадзена зруйнаваць нашую нацыяпальнух. гдметнасць, 
асабліва, калі мы зноў будзем разам, у адзінай беларускай сям'і. 

Дык станем жа ў новым тысячагоддзі вартымі нашых славутых продкаў: Ефрасінні 
Полацкай і Францішка Скарыны, Францішка Багушэвіча і Кастуся Кліноўскага, якія 
з'яўляюцца для нас прыкладам мужнасці ды самаахвярнасці! Захінем ад незычліўцаў 
родную мову! 

Грамадскае аб'яднанне “Таварыства беларускай мовы імя Францішка Скарыпы" 
віншуе суайчыннікаў з Калядамі ды Новым 2000 годам! Шчыра дзякуем усім, хто спрыяе 
нашай працы, дапамагае выжыць гэтым нялёгкім часам. 

Жадаем кожнай беларускай сям'і, кожнай беларускай душы. шіо апынулася за 
межамі Радзімы, згоды і радасці, цяпла і дабрыні! Добрага Вам здароўя! Хай здзяйсняюцца 
Вашыя мары! 

З намі Бог і праўда! 

Будзе жыць Беларусь! 

Сакратарыят ГА ТБМ імя Ф. Скарыны. 


23. 12. 1999. г. Менск, 





КАНСТЫТУЦЫЙНЫ СУД РЭСПУБЛІКІ БЕЛАРУСЬ 
220016, г.Мінск, вул.Карла Маркса, 32, тэл. (017)227-52-09, факе (017) 227-50-13 
Хе 05-07 / 1130 09. 12. І999г. 
Старшыні Таварыства беларускай мовы 
імя Францішка Скарыны сп. Трусаву А.А. 

Паважаны Алег Анатольевіч! 

У Вашых зваротах у Канстытуцыйны Суд ад 16 жніўня і ад 9 верасня бяіучага года 
закраналіся пытанні забяспечання раўнапраўя беларускай і рускай моў. 

У нашым адказе ад 15 вераеня 1999 г. Ме 05-07/1023 на гэтыя лісты Вам паведамлялася 
аб папярэдніх захадах Канстытуцыйнага Суда па рэалізацыі сваёй прапановы, упесенай 
у лістападзе мінулага года ў Нацыянальны сход. Маецца на ўвазе законапраект 85 
узмацненні адміністрацыйнай адказнасці за парушэнне заканадаўства аб мовах. 

На сённяшні дзень маем магчымасць паведаміць, што Законам Рэспублікі Беларусь 
ад 24 лістапада 1999 г. Кодэке Рэспублікі Беларусь аб адміністрацыйнай адказнасці. у 
прыватнасці, дапоўнены артыкуклам 172/2 “Парушэнне заканадаўства аб мовах". 
Артыкул прадугледжвае: “Публічнае знеслаўленне дзяржаўных 1 іншых напыянальных 
моў, якімі карыстаецца насельніцтва Рэспублікі Беларусь. стварэнне перашкод : 
абмежаванні ў карыстанні імі цягнуць накладанне штрафу на грамадзян у памеры ад 
дзвюх да пяці мінімальных заработных плат, на службовых асоб - у памеры ад пяці да 
дзесяці мінімальных заработных плат”. 

Поўнасцю тэкст Закона “Аб унясенні дапаўненняў у Кодэкс Рэснублікі Беларусь аб 
адміністрацыйных правапарушэннях”, аб якім вялася гаворка, апублікаваны ў газеце 
“Звязда” ад 30 лістапада бягучага года. 

Спадзяёмся, што прымяненне на практыцы вышэйпамянёнай нормы органамі і 
службовымі асобамі, ад якіх гэта залежыць, паспрыяе рэальнаму забяспечанню ў нашай 
дзяржаве сапраўднага раўнапраўя беларускай і рускай моў. 

З павагай. 


Старшыня Р.А Васілевіч. 







“Айчынка выделки не стоОйТ” 


Некалькі год таму 
першы раз пачуў гэта пе- 
райначанае расейскае вы- 
слоўе, якое было ўжыта 
для характарыстыкі адно- 
сін да беларускіх рэалій 
людзей, што не шануюць 
сваю Айчыну Беларусь, 
грэбліва ставяца да нашай 
гісторыі, культуры, Мовы. 
Гэтае выслоўе раз-пораз 
усплывае ў памяці і цяпер, 
калі слухаеш перадачы 
радыёстанцый, якія раз- 
мясціліся ў Менску. Ска- 
заць, што слухаю іх рэгу- 
лярна, не магу, бо не маю 
даверу да іх з таго часу, як 
улады закрылі незалежнае 
“Радыё 101.2”. Не давяло- 
ся тады ўбачыць сапраўд- 
най салідарнасці з апаль- 
нымі журналістамі з боку 
супрацоўнікаў радыё “Би 
Эй” ці “Радно-рокс”. 

Паелухаеш гадзіну- 
другую перадачы ЕМ стан- 
цый і хочацца спытацца, 
якую зямлю лічаць айчы- 
най тыя хлопцы і дзяўча- 
ты, галасы якіх гучаць у 
эфіры? Мяркуйце самі. 

Радыё “Би Эй” 25 чэр- 
веня расказвае пра “оте- 
чественного нсторика Ас- 
тафьева”. Калі Астафьеў 
айчынны гісторык, то чые 
тады Ластоўскі, Шчакаці- 
хін, Ермаловіч? Трохі паз- 
ней паведамляецца “О по- 
годе на Всея Руси“. А 
чаму не ў Беларусі? 

“Радно-рокс” што- 
дзённа пераказвае нам 
“Народный календарь”. 
Толькі не гой, які склаў: 
наш беларускі народ, а 
суседні, расейскі. Вось і 
выходзіць па іх календары, 
што 24 чэрвеня трэба ра- 
біць “взборонку паров”, а 
калі казаць па-беларуску, 
то баранаваць узараны 
папар. Я не спецыяліст у 


сельскай гаспадарцы, але 
нават мне гэта падалося 
падазроным. Глянуў у аўта- 
рытэтнае акадэмічнае шмат- 
томавае выданне серыі “Бе- 
ларуская народная твор- 
часць” - “Земляробчы калян- 
дар”. Дзень гэты называецца 
Янаў дзень або Яна Купаль- 
нага - дзень пасля купальскай 
ночы. Пра тое, як святкуюць 
Купалле ў Беларусі, што 
робяць у гэты час, якія песні 
спяваюць напісаны не дзе- 
сяткі, сотні кніг. А тут - 
“взборонка паров”... 
Беларусь - не расейская 
Кубань ці Сібір. Тут клімат 
іншы, іншы і “Народны ка- 


ляндар”. Не ўлічыш гэта - 


абсурд атрымліваецца. Як 
кажуць, курам на смех. І так 
- штодня. 

13 ліпеня Кузін з “Аль- 
фа-радио”, кажучы пра тое, 
што на вуліцах Менска шмат 
смецця, знаходзіць і прычыну 
такой заганнай з'явы: аказ- 
ваецца “татаро-монгольское 
инго чувствуется”. Магчыма 
ў Кузіна і адчуваецца, а вось 
грамадзянам Беларусі трэба 
валодаць элементарнымі зве- 
сткамі з айчыннай гісторыі - 
беларускія землі ніколі не 
былі пад мангола-татарскай 
уладай. У адрозненне ад 
Масковіі, нашы продкі жылі 
ў сваёй краіне - Вялікім Кня- 
стве Літоўскім. Калі “там” 
было “нго”. у нас быў роск- 
віт дзяржавы і культуры. 

На тым жа “Альфа-ра- 
дно”, бывае, гавораць так: 
“четверы”, плоіцадь Йикуба 
Коласа”. Па мойму мы маем 
справу з відавочным пера- 
борам расейскасці. Усё-такі, 
і ў расейскай мове існуе літа- 
ра “я”, а “р” услове “чет- 
верг”, ну, не такое мяккае. 

Успамінаюць пра “оте- 
чественных поэтов-песен- 
ников”, ана самай справе пра 


ззянне: 
а 


аўтараў. расейскай папсы. 
Расказваюць пра расейс- 
кую армію і кажуць, што 
яна нясе службу “по зашците 
рубежей нашего отечест- 
ва”. А на самай справе на 
абароне межаў нашай ай- 
чыны, Беларусі, пакуль 
яшчэ стаіць беларуская 
армія, а расейская армія 
бамбуе Грозны і вядзе вай- 
ну ў Чачні. Няўжо вяду- 
чым перадач так карціць, 
каб беларускія хлопцы тра- 
пілі ў бойню на Каўказе? 

З дня ўдзень расейскія 
рэаліі называюцца “отече- 
ственнымин”, сапраўды ай- 
чынныя, беларускія амаль 
поўнасцю адсутнічаюць. 
За выключэннем, бадай 
што, надвор'я. 

А вось і плён такіх 
перадач: менскае прадстаў- 
ніцтва расейскай газеты 
“Северный торговый путь" 
у сваіх рэкламках паведам- 
ляе пра “Выставки в горо- 
дах Росени: ... Петроза- 
водск, Гверь, Мннск.” Ка- 
ментараў, як кажуць. не 
трэба. 

Я, канешне, разумею, 
што “широка страна моя 
родная .. от Москвы до 
самых до окранн”, “мой 
адрес не дом и не улица. 
мой адрес Советский Со- 
юз”. Але скора ўжо ІО год, 
як жывём у незалежнай 
дзяржаве Беларусь. Пара 
выкараскацца з саўковасці 
і не рэпрадукаваць яе на- 
Ноў. 

Шкада, што супра- 
цоўнікі гэтых радыёстан- 
цый, жывучы ў Беларусі, 
ніяк не могуць вызначыцца 
з айчынай. Як бы цела 
знаходзіцца тут у Менску, 
а вось душа... Душа - ў 
сібірскіх снягах. 


Палсцюк Валеры. 


ЗВАРОТ 


у абарону беларускай мовы да ўладаў г. Бабруйска 


Мы, жыхары Бабруйска, абураныя станам занядбання і фіктыўнай дзяржаўнасці 


м 


беларускай мовы ў нашым горадзе. 


“ 


Патрабуючы спынення павальнай русіфікацыі, 


звяртаемся да кіраўніцтва г.Бабруйска і прапаноўваем прыняць шэраг захадаў і 
мерапрыемстваў па забяспячэнні рэальнага статусу дзяржаўнасці беларускай мовы, у 
сітуацыі дзяржаўнага дзвюхмоўя, ва ўсіх сферах жыццядзейнасці горада. Пры гэтым 
просім улічыць нашыя наступныя меркаванні: 
1. Зліквідаваць становішча псіхалагічнага і маральнага дыскамфорту для носьбітаў 
мовы і ахвочых размаўляць па-беларуску. У горадзе павінна быць створана атмасфера 
нязмушанага авалодання беларускай мовай жыхарамі Бабруйска. 
2. Уся візуальная інфармацыя - шыльды, рэкламныя плакаты, афішы, назвы 
аб'ектаў - павінны падавацца найперш па-беларуску. 
3. Абнавіць навучанне беларускай мове ва ўсіх дзіцячых дашкольных установах. 
4. Павялічыць сферы выкарыстання беларускай мовы ў афармленні і пазакласнай 
рабоце ў дзіцячых садках, школах, гімназіях, вучэльнях, тэхнікумах, каледжах і ВНУ 


горада. 


5. Абавязаць дырэктароў усіх прадпрыемстваў пры афармленні будынкаў і 


памяшканняў выкарыстоўваць найперш беларускую мову. 


6. Спыніць практыку напісання аншлагаў з назвамі вуліц па-руску. Пры іменаванні 
новых вуліц выкарыстаць імёны наступных асобаў: В.Дуніна-Марцінкевіча, Еўфрасінні 
Полацкайц, Кірылы Тураўскага. Францішка Скарыны, Алеся Адамовіча, Валерыя 


Маракова. 


7. Забараніць: лінгвістычную бязглуздзіцу ў выглядзе рускамоўнага напісання 
беларускай лексікі (пр.” Журавннка”, “Красавнк” “Пролеска” і інш. Забараніць 


дубляванае ўжыванне рускамоўных назваў (пр.” Аптека” - 


“Универсам”, “Дом одежды” - “Дом одежды” і інш.). 
8. У гарадскім транспарце пры абвяшчэнні прыпынкаў выкарыстоўваць 

беларускую мову, ужываць аўтаабвяшчальнікі, калі кіроўца не валодае мовай. 
9. Увесці пасаду інспектара па культуры мовы ў пэўных аддзелах райвыканкамаў. 
Прынята на агульным сходзе ТБМ і ТБІЦ 20 кастрычніка 1999 г. 

Сябры Таварыства беларускай школы, 


“Аптека”, “Унпверсам” - 


Таварыства беларускай мовы імя Фр. Скарыны г. Бабруйска. 

Адміранне беларускага этнасу 


адкладваецца 


(да вынікаў апошняга перапісу насельніцтва Беларусі) 


Усе сябры ТБМ. і не 
толькі, добра памятаюць 
гэты перапісе. умовы, пры 
якіх ён праводзіўся, і сацы- 
яльны заказ, які ён павінен 
быў выканаць. Усе выдатна 
разумелі, што перапіс, арга- 
нізаваны антыбеларускімі 
ўладамі, мае адну мэту - 
паказаць, штотакога народа, 
як беларусы, ужо няма, што 
мы тыя ж рускія. Таму і 
апытальныя аркушы былі 
выкананы спачатку толькі 
на расейскай мове, і пытанні 
былі сфармуляваны так, каб 
потым можна было зрабіць 
патрэбныя высновы, і ў боль- 
шасці гарадоў былі забаро- 


“нены ўсялякія акцыі, звяза- 


ныя з перапіеам. 

Толькі ўмяшанне на- 
цыянальных сілаў і ў пер- 
шую чаргу ТБМ прымусіла 
ўлады пайсці на некаторыя 
саступкі. Была надрукавана 
невялікая колькасць апы- 
тальных аркушаў па-бела- 
руску і, самае галоўнае, быў 
унесены пункт пра родную 
мову. ТБМ кантралявала 
ход перапісу. У сядзібе не 
змаўкаў тэлефон: абураныя 
людзі паведамлялі пра шмат- 
лікія парушэнні, як з іх ро- 
бяць “рюских”. “Наша сло- 
ва” не раз звяргалася да 
гэтай тэмы. І вось апублі- 
каваны асноўныя вынікі пе- 
рапісу. 

Насельніцтва Беларусі 
за 10 апошніх гадоў зменшы- 
лася на 107 тысяч чалавек І 
склала 10 млн 45 тысяч. Але 
колькасць беларусаў за той 
жа час павялічылася на 254 
тысячы і ўпершыню за апош- 
нія дзесяцігоддзі перасягнула 
8 мільёнаў і склала 8 млн.159 
тыс. чалавек. Колькасны 
склад усіх астатніх асноў- 
ных нацыянальных груп па- 
меншыўся: рускіх з 1342 
тыс. да 1142 тыс., палякаў з 
418 тыс. да 396 тыс., укра- 
інцаў з 291] тыс. да 237 тыс.. 
яўрэяў з 112 тыс. да 28 тыс. 

Не маючы пад рукой 
усіх звестак, можна ўсё ж 
патлумачыць гэтыя змены 
дзвюмя прычынамі: міграцы- 
яй і ўмовамі перапісу. Апош- 
няе дзесяцігоддзе ахоплівае 
эпоху распаду Савецкага 
Саюза. У гэты чае павінна 
было вярнуцца на Беларусь 
толькі вайскоўцаў-белару- 
саў з сем'ямі каля 150 тысяч, 
а таксама шмат цывільных 
беларусаў з нацыянальных 
асклёпкаў імперыі, з Поў- 
начы, з Далёкага Ўсходу. 

У гэты ж час значная 
колькасць расейскіх войскаў 
была выведзена з тэрыторыі 
Беларусі. Змяншэнне коль- 
касці яўрэяў таксама тлума- 
чыцца міграцыяй. А вось 
міграцыі ўкраінцаў ці паля- 
каў практычна не было. Змя- 
ншэнне іх колькасці можна 


“патлумачыць хіба ўмовамі 


перапісу. калі звесткі пісалі- 
ся са словаў і людзі называлі 
сваю нацыянальнасць такой, 
да якой самі сябе адносяць. 
Пытанне распаўсю- 
джання моў сярод насельніц- 
тва, дзякуючы ўмяшаль- 
ніцтву ТБМ вывучалася 
комплексна. Насёльніцтву 
прапаноўвалася: назваць 
родную мову: мову. на якой 
размаўляе дома; 1 іншую 
мову, якой свабодна вало- 
дае. І вось тут першая не- 


спадзёўка для ўладаў. Не 
гледзячы на жорсткі прэсінг, 
беларускую мову назвалі 
сваёй роднай 82 працэнты 
беларусаў 1 18 працэнтаў 


небеларусаў. Разам гэта 
складае 7 мільёнаў 30 тысяч 
чалавек. Больш сямі мільё- 
наў на Беларусі назвалі 
роднай мовай беларускую. 
Гэта значна больш чым 10 
гадоў назад. Больш сямі 
мільёнаў усвядамляюць сябе 
беларусамі. З іх 3,7 мільёна 
размаўляюць дома па-бела- 
руску. Гэта 41,4 працэнта 
ад усіх беларусаў. Шмат 
якія газеты дадалі да гэтай 


«м 


лічбы словы “ўсяго”, “толь- 
кі”. Мы ж задамо іншае 
пытанне. А на якой мове 
размаўляюць астатнія 59 
працэнтаў? На “рюскай”? 
Вось менавіта. Тыя, хто 
сказаў, што дома размаўляе 
па-руску, а яны шчыра ў 
гэта вераць, на самай спра- 
ве ўжываюць такую бяз- 
божную трасянку з такім 
акцэнтам, што рускія лінгві- 
сты мабыць. у трунах ва- 
рочаюцца ад іх “рюеского 
языка”. 41 працэнт, які 
размаўляе па-беларуску. 
размаўляе таксама не на 
чыстай літаратурнай мове, 
алетэты 41 працэнт дадае да 
сваёй мовы дыялектызмы 
той жа беларускай мовы. а 
не робіць шаткаванку з ру- 
сізмаў. беларусізмаў і ін- 
шых ізмаў. Дома па-бела- 
руску размаўляюць 4,3 пра- 
цэнта рускіх, 10,2 працэнта 
ўкраінцаў, 3,8 праццэнта 
яўрэяў і 57,6! працэнта па- 
лякаў. Вось яно -- слова 
беларускай шляхты. Як яе 
не запісвай, дзе яе ні хрысці, 
яна беларуская. І, наогул, 
якім словам назваць тую 
з'яву, што ад афіцыйнай 
нацыянальнай меншасці па- 
беларуску гаворыць каля 58 
працэнтаў, а ад тытульнай 
большасці “усяго” 4І пра- 
цэнт. Парадокс? Не. Ганьба 
і сорам! 

Што ж такое сем міль- 
ёнаў чалавек, якія ўсведам- 
ляюць сябе беларусамі. Гэ- 
та больш. чым уся Прыбал- 


тыка, чым Фінляндыя, Сла- 
вакія і інш. Гэта сярэдні 
еўрапейскі этнас. Што та- 
кое 5,7 млн. Гэта больш, 
чым Летува і шмат іншых 
краін. І вось пасля гэтых 
лічбаў самі па сабе лезуць 
пытанні. Чаму ні для гэгых 
7 млн., ні для 3.7 млн. няма 
ніводнай вышэйшай наву- 
чальнай установы на іх род- 
най або побытавай мове. 
Чаму іхнія дзеці не могуць 
пайсці ў беларускі клас. 
Чаму ні адзін начальнік не 
размаўляе з імі па-бела- 
руску. Чаму іх хрысцяць, 
шлюбуюць і адпяваюць па- 
замежнаму. Чаму іх па- 
замежнаму судзяць. Чаму ў 
дзіцячым садку выхавацель- 
ка, у войску сяржант, на 
заводзе дырэктар далдоняць 
ім па-расейску. Таму, штоі 
выхававцелька, і сяржант, і 
дырэктар, і суддзя, 1 бацюш- 
ка, нарэшце, -- людзі Дзяр- 
жаўныя, а ў дзяржавы куре 
на інтэграцыю з Расеяй, а па 
дарозе на знішчэнне ўсяго, 
што ёй замінае, у тым ліку і 
беларускай мовы. 

Але зараз уладзе бу- 
дуць замінаць ужо вынікі ёй 
жа арганізаванага перапісу. 
Бо сёння ТБМ ужо пачынае 
гаварыць не ад імя 5 тысяч 
сваіх сяброў. Сёння мы ўжо 
гаворым ад імя 1 3,7 мільёна, 
якія размаўляюць па-бела- 
руску і ад імя 7 мільёнаў, 
якія памятаюць мову, а та- 
му лёгка могуць загава- 
рыць на ёй. І хай адкажуць 
чыноўнікі і ўладары, чаму ў 
незалежнай да рэзі ўваччу 
Беларусі ўся сістэма адука- 
цыі, увесь дзяржаўны апа- 
рат выражае інтарэсы З 
мільёнаў чужамоўных. Ма- 
быць таму, што ўлада ў нае 
не нацыянальная, а таксама 
і чужамоўная, і проста чу- 
жая, варожая беларускаму 
этнасу. Але ж гэтую ўладу 
выбіраем мы, за яе галасуем 
мы і думаць павінны так- 
сама мы. Бо так і будзе 
вечна, што з сошкай бела- 
рус. аз лыжкай “рюскі”. 


Станіслаў Суднік. 





нацца 


Слова 

Тадэвуш Касцюшка 
ЦІ МАЕ НАША НАЦЫЯ 
МАГЧЫМАСЦІ ДЛЯ 
ПАЎСТАННЯ І ЯКІЯ ЯНЫ? 


(Заканчэнне. 
панярэднім нумары.) 

Я казаў вышэй. што суай- 
чыннікі павінны больш за ўсё 
імкнуцца да таго, каб пазбавіць 
супраціўніка правіянтуц...). Мы 
маем стары звычай, ці, калі можна 
так выказацца, шчаслівы нацыя- 
нальны інстынкт - ствараць за- 
пасы правіянту. У многіх правін- 
цыях людзі закопваюць зерне ў 
ямы. Я жадаў бы, каб усюды. дзе 
не карыстаюцца гэтым спосабам. 
перанялі яго. Няхай воддаль у 
лясах выкапаюць ямы. прасушаць 
іх. а пасля гэтага насцелюць 
саломы: калі ў такую яму насы- 
паць зерня і прысыпаць зямлёй. 
дык зерне не сапсуецца доўга. 
Такім чынам мы ўсюды будзем 
мець склады правіянту.(...). Калі 
пачнецца рэвалюцыя ў Айчыне. 
калі мы пастараемся пазнаёміць 
рускінарод з нашымі прынцыпамі, 
з нашай свабодай. роўнасцю і 
братэрскім аб'яднаннем. з нашай 
дысцыплінаванасцю. добрасум- 
леннасцю і гонарам. дык пецяр- 
бургекаму двару для таго, каб 
перамагчы паўстанне суайчынні- 
каў прыдзецца падвоіць колькасць 
сваіх войскаў (...). Калі б суай- 
чыннікі ўзнялі паўстанне ў тысячы 
мястэчках (чым больш іх будзе. 
тым лепш), дык супраціўнік 
павінен быў бы раздзяліцца на 
тысячу частак, "няхай спачатку ў 
паўстанні прыме ўдзёл няшмат 
народу, - хаця неабходна імкнуц- 
ца. каб яго было як мага больш.- 
усё ж супраціўнік, калі не будзе 


Пачатак У 


ведаць, Якія сілы ў паўстанцаў, 
вымушаны будзе (...) прымаць 
меры перасцярогі і раздзяляцца на 
невялікія аддзелы. Чым больш 
будзе працягвацца паўстанне, 
тым больш людзей далучыцца да 
яго. Суайчыннікі па сваёй натуры 
мужныя, але не трэба палохацца, 
калі напачатку выступу яны не 
выявяць сябе героямі. 
Амерыканцы спачатку ад- 
ступалі перад англічанамі, але калі 
яны ўбачылі, што не кожны стрэл 
збівае і што вельмі многія з іх не 
выклікаюць ніякіх страт, дык 
пасмялелі і пачалі перамагаць 
сваіх тыранаў .(...). 'Гыя ж самыя 
касінеры, якія пабеглі пад Хелмам, 
пад Варшавай нападалі на пушкі і 
ўсялялі жах у праціўніка. Узна- 
гародамі і пакараннямі можна 
дасягнуць усяго (...). Што тычыц- 
ца адвагі, дык адносна яе суай- 
чыннікі не ўступаюць ні аднаму 
народу ў Еўропе.(...). Магчыма, 
кагосьці спыніць страх перад тым, 
што раз'юшаны супраціўнік пачне 
паліць нашу краіну. Але ж трэба 
прыняць пад увагу, што ў выніку 
гэтага павялічыцца злосць зма- 
гароў да ворагаў. Сураціўнік 
паліць краіну тады, калі ён ужо не 
зможа ў ёй заставацца, бо ў ад- 
варотным выпадку ён многа цяж- 
касцяў выклікаў бы для свайго 
войска. Але ж хіба няма спосабаў 
перашкодзіць яго ліхадзействам? 
Калі ў 1794 г. прусакі пачалі 
зневажаць суайчыннікаў, вясці на 
шыбеніцу жанчын, якіх ад гэтага 
ахопліваў калатун, і накідваць ім 
на шыю пятлю, Нацыянальная 
Рада склала пракламацыю і вы- 
пусціла загад аб тым. што, калі 
ворагі не спыняць лютаваць. дык 
яна будзе ужываць да палонных 
прусакоў правіла “вока за вока” 
(Чаз КергезаШе5). Пасля гэтага 
прусакі ўспомнілі аб гуманнас- 
ці.(...). Народ з няцярплівасцю 
чакаў усіх тых, хто абяцаў яму 
прынесці свабоду. Але калі раз- 
бэшчаныя войскі, упэўненыя ў 
сваёй беспакаранасці, пачалі учы- 
няць гвалт, дык людзі вымушаны 
былі ўзяцца за зброю, каб вызва- 
ліцца ад гвалтаўнікоў. Няхай 
учынак кожнага суайчынніка 
будзе маральным, няхай суайчын- 


нікі не толькі будуць распушча- 
нымі(...), але і паводзяць сябе 
гуманна. тады народы будуць 
глядзець на нас з даверам, яны 
ахвотна злучаць свае сілы з на- 
шымі і дзпамогуць нам хутчэй 
дасягнуць перамогі. 

Суайчыннікі! Не чакайце 
аніякіх незвычайных абставін. не 
разлічвайце на вайну ці ўдачную 
дамову. Вы маеце вялікія сілы, 
выкарыстайце іх супраць ворагу 
і вы пераможаце. Для свабоды 1: 
для справядлівасці зручны кожны 
момант, людзі. якія змагаюцца за 
іх, самы ствараюць новыя ўмо- 
вы.[...] 

Суайчыннікі! Вы можаце 
лічыць сябе шчаслівымі. бо неба 
ніспаслала вам дары (...). Рызык- 
ніце выкарыстаць гэтыя дары, 
праявіце ўпартасць, і поспех увян- 
чаевашы намаганні(...). Калі ж вы 
не адчуваеце сваёй ганьбы, не- 
справядлівасці ў дачыненні да 
ўсёй нацыі 1 законаў чалавецтва, 
калі вы будзеце цалаваць сваё 
ярмо. тады я з болем у сэрць!. з 
абурэннем і агіднасцю скажу: 
“Гэтая нацыя народжана для раб- 
ства! СЕМ. Ар ЗЕКУІТОТЕМ 
МАТА!” (...). 

Я казаў раней, што неабход- 
на падрыхтаваць многія мястэчкі 
1 рабіць высгуп у іх адначасова; 
(С...). Чым больш будзе змагароў, 
тым менш іх загіне. Народ ад- 
гукаецца на голас свабоды і роў- 
насці, калі яны будуць абвешчаны 
здкрыта і шчыра і калі абвеш- 
чанае будзе выконвацца без хіт- 


рыкаў. Патрэбны парадак, ды- 
сцыпліна і звыш таго палітычная 
арганізацыя часовага ўраду. (...). 
У гэтых адносінах я бы імкнуўся 
да паўтору рэвалюцыі 1794 г. з 
нейкімі папраўкамі. ІПчаслівай 
умовай быў усеагульны давер да 
дабрачыннасці Касцюшкі. Мы 
бачылі, у якой ступені гэта ні- 
шчыла сваркі, утаймоўвала га- 
нарлівасць, супакойвала ўсялякія 
рознагалоссі. Здавалася, што 
кіруючыся яго прыкладам, сузй- 
чыннікі імкнуцца пераўзыйсці 
адзін другога ў дабрачыннасці 
(...). Я б жадаў, каб улада заста- 
валася ў руках галоўнакаман- 
дуючага да моманту, калі гвал- 
таўнік будзе выкінуты за межы 
нашай краіны. Але б я не хацеў, 
каб такі парадак усталяваўся 
назаўсёды. Няхай пасля смерці 
аднаго начальніка кіраўніцтва (...) 
адыдзе да ўрадуц...). Я б хацеў, 
унесці папраўкі ў арганізацыю 
Нацыянальнай Рады, менавіта - 
раздзяліць заканадаўчую і вы- 
канаўчую ўлады. Яна магла б 
называцца кангрэсам (...). Чыноў- 
нікі ўсіх ведамстваў павінны быць 
прызначаны зноўкуц(...). 

Я бы не раіў пачынаць гэту 
справу неабдумана. Патрэбна 
спачатку замацавацца ў большай 
частцы правінцый, мець усюды 
людзей, здольных кіраваць, цвя- 
розага розуму, шырока адукава- 
ных і з моцным характарам. Са- 
мае цяжкае для суайчыннікаў - 
гэта зберагчы таямніцу і забяс- 
печыць сапраўдную зацікаўле- 
насць кожнага з сяброў патаемнай 
арганізацыі ў нацыянальнай спра- 
ве. Людзі могуць прымаць любое 
аблічча, надзяваць на сябе любыя 
маскі, каб пасля выдаць усё вора- 
гу і атрымаць за гэта чыны і 
багацце. Неабходна скласці вядо- 
мую сістэму, у адпаведнасці з 
якой людзям даручаліся бы таям- 
ніцы (...). Вельмі неабходна, каб 
кожны суайчыннік адчуў, што 
неабходна для вызвалення і неза- 
лежнасці нацыі, зразумеў, што 
недастаткова абуджаць другіх, 
але што кожны сам павінен вало- 
даць гераічнай душой, якая заах- 
вочвае яго тварыць дабро чала- 
вецтву. 

1 снежня 1999 года ў Сядзібе 
ТБМ адбылося першае паседжанне 
ініцыятыўнай групы па стварэнні 
Беларускага нацыянальнага уні- 
версітэта. 

У адпаведнасці з рашэннем 
апошняй лістападаўскай Рады 
ТБМ і з асабістымі пажаданнямі ў 
склад ініцыятыўнай групы зараз 
уваходзяць 34 асобы. Сярод іх 
акадэмікі Радзім Гарэцкі ды Сямён 
Шарэцкі. . член-карэспандэнт 
НАН. былы прарэктар БДУ Стані- 
слаў Шушкевіч, дактары навук. 
прафесары Алесь Астроўскі, Ана- 
толь Грыцкевіч, Мікола Крукоў- 
скі. Уладзімір Кулажанка, Алесь 
Краўцэвіч, Леанід Лыч. Адам 
Мальдзіс. Генадзь Цыхун, Генадзь 
Пятроўскі. вядомыя беларускія 
пісьменнікі Ніл Гілевіч, Вольга 
Іпатава, Васіль Зуёнак, старшыня 
ТБШ Алесь Лозка. кіраўнік Нацы- 
янальнага навукова-асветніцкага 
цэнтра імя Ф.Скарыны Любоў 
Канаплянік, былы пасол Беларусі 
ў Германіі, дацэнт Пятро Садоўскі 
ды іншыя вядомыя на Беларусі 


бветрая бвама З 


Адбылося першае паседжанне ініцыятыўнае групы 
па стварэнні Беларускага нацыянальнага універсітэта 


Удзельнікі нарады абмерка- 
валі структуру Нацыянальнага 
універсітэта і атрымалі для раз- 
гляду на наступным паседжанні 
праект Статута гэтай навучаль- 
най ўстановы. Папярэдне прыйшлі 
да згоды ў тым, што БНУ павінен 
складацца з наступных факультэ- 
таў: юрыдычны, літаратурны, 
філасофскі, прыродазнаўчы. гіс- 
тарычны, фізіка-матэматычны. 
Колькасць студэнтаў мусіць быць 
абмежаванаю да 3 - 3.5 тысячаў 
чалавек. Галоўная мэта універ- 
сітэта - падрыхтоўка кадраў для 
беларускай нацыянальнай эліты ў 
наступным стагоддзі. Мяркуецца, 
што выпускнікі БНУ павінны 
стаць кіраўнікамі ў розных сферах 
палітыкі. культуры. адукацыі ды 
гаспадаркі незалежнай дэмакра- 
тычнай Беларусі. 

На сёння ТБМІ мае каля 13 
300 подпісаў грамадзян Беларусі 
ды іншых краін з патрабаваннем 
адкрыць на Беларусі вышэйшую 


навучальную ўстанову, у якой усе. 


дысцыпліны (у тым ліку і замеж- 


Нажаль. звароты ТБМІ да 
кіраўнікоў беларускай дзяржавы 
А. Лукашэнкі ды С. Лінга засталі- 
ся дасюль без адказу і таму выра- 
шана ўзнавіць збор подпісаў жы- 
хароў нашае краіны з патрабаван- 
нем адкрыцця БНУ. 

Удзельнікі нарады выказа- 
ліся за стварэнне менавіта новай 
навучальнай установы з улікам 
дэмакратычнага досведу лепшых 
унівёрсітэтаў Еўропы ды ЗІЦА. 
Выкладчыкі ды студэнты мусяць 
свядома, без усялякага адміністра- 
тыўнага прымусу выбіраць бела- 
рускую мову навучання, як адну 
з самых буйных ды распрацава-. 
ных славянскіх моваў. 

Кіраўніком ініцыятыўнае 
групы па стварэнні БНУ адна- 
галосна быў абраны акадэмік 
Радзім Гарэцкі. Наступнае пасе- 
джанне адбудзецца праз два тыд- 
ні. Выкладчыкі ВНУ Беларусі, што. 
пажадаюць далучыцца да працы 
ініцыятыўнай групы, мусяць звяр- 


“тацца ў Сядзібу ТБМ на вуліцы 


Румянцав?.15, што ў Менску. 


выкладчыкі ВНУ з Менска. 
Горгдні, Віцебска ды Горак. 


Творчае культурнае жыццё ў Полацку не 
заціхала ніколі. Кіпіць яно і цяпёр. Творчая інтэліген- 
цыя горада аб'яднана ў Таварыства вольных літа- 
ратараў. Сярод іх і вядомыя па ўсёй Беларусі пісьмен- 
нікі і паэты як Уладзімір Арлоў, Алесь Аркуш. Слава- 
мір Адамовіч, Вінцэсь Мудроў а таксама і шэраг 
маладых. што набіраюць сілу. паэтаў і пісьменнікаў, 

ТВЛ - арганізацыя сур'ёзная і праца яе шмат- 
гранная. Так, яна выдае культурна-грамадскі 
бюлетэнь “Полацкая ініцыятыва“. у янім асвяг- 
ляюцца важнейшыя праблемы культурнага і грамад- 
скага жыцця горада. 


Альманах “Калосьсе”, які выдае суполка, 
з'яўляецца салідным выданнем якое і ўзяць у рукі 
прыемна. Ён і вонкава вельмі прыгожа аформлены - 
каляровая вокладка, добрая папера, выразны шрыфт, 
і чытаць цікава. У альманаху друкуюцца і вершы, і 
паэмы, і апавяданні, і аповесці, і дарожныя і 
крытычныя запіскі знайходзяць у ім мейсца і мастакі. 
Друкуюцца ў ім творы не толькі палачан але і 
аўтараў з прылеглых раёнаў і нават з суседніх 


Рада ТБМ Кастрычніцкага р-на (стар- 
шыня Ян Грыб; сакратар Людміла Белахво- 
става) правяла чарговую сустрэчу - на гэты 


раз занятак з вучнямі школы У 1. 

Адметнасць гэтага мерапрыемства ў тым, што 
асноўнай тэмай ТБМ - аўцы выбралі высакародную 
і не лёгкую: “Ст. Манюшка - выдатная з'ява 
беларускай музычнай культуры”. Трэба зазначыць 
што школа - з музычным ухілам, і гэтая акалічнасць 
накладвала на нас асаблівую адказнасць. 

Урачыста пачалася сустрэча з выканання ўсімі 
прысутнымі Багдановічавай “Пагоні”. Гэта адразу 
стварыла адпаведны настрой. 

Вядомыя дзеячы беларускай музычнай і песеннай 
культуры Алесь Галіч і Аляксей Фралоў прыгожа і 
натхнёна выканалі некалькі беларускіх лірычных і 
патрыятычных песень. А.Фралоў паказаў цудоўныя 
слайды з мясцін Ст. Манюшкі, цікава распавёўшы пра 
беларускае дойлідства і незайздросны лёс яго 
помнікаў. 

Змітрок Дрыгайла - вядомы музыказнаўца і 
культуролаг яскрава і захапляльна распавёў пра 
жыццёвы і творчы шлях выдатнага беларускага 
кампазітара, выканаў некалькі цудоўных яго твораў, 
якія ўсе прысутныя слухалі не адважваючыся дыхаць. 

Ян Грыб выступіў з кароткім спавешчаннем пра 
Слуцкі чын - “Дні Герояў”, тут жа ўсе прысутныя 
выканалі пару патрыятычных песень. 

Для значнай большасці вучняў, а там былі 
сямікласнікі і многа, і многа прыйшоўшых па аб'яве, 
вучняў старэйшых класаў, усё гэта было нечаканым 
цудоўным адкрыццём. 

Вучні з энтузіязмам і на перагонкі адказвалі на 
пытанні па гісторыі Вялікага княства Літоўскага - 
Беларусі, з задавальненнем атрымліваючы прызы - 
кнігі. 

Скончылася сустрэча натхнёным Гімнам - 
малітвай: Магутны Божа. Беларускія дзеткі ці не 
ўпершыню напоўніцу адчулі веліч Радзімы, вялікі 
гонар і боль за яе, і шчасце быць Беларусам. 

Многія вучні, асабліва старэйшых класаў, доўга 
не разыходзіліся, задаючы самыя разнастайныя 
пытанні і вымагаючы аўтографы у ТБМ-аўцаў. 

Дзякуй спадарыні Дудкінай Тамары Антонаўне 
- намесніку Кастрычніцкага РАНА, і дырэктару 
школы Лё І сп. Паўх Галіне Паўлаўне за добразыч- 
лівае садзеенне святой справе. 

Ян Грыб. 


ныя мовы) будуць выкладацца на : 
дзяржаўнай беларускай мове. 


Кіпіць жыццё ў Полацку 


Старшыня Г4А ТБМ імя 
Францішка Скарыны 
Алег Трусаў. 


абласцей як. напрыклад, з Гарадзеншчыны. Друкуюц- 
ца ў ім і пераклады замежных аўгараў, звычайна 
даволі цікавыя, часам арыгінальныя. “Калосьсю"“ 
пара ўжо станавіцца часопісам штомесячным. 

Мае ТВЛ і сваю літаратурную прэмію якая 
штогод уручаецца аўтарам лепшых твораў. 

Акрамя гэтага ТВЛ выдае і асобныя кніжкі 
“Бібліятэку” “ Калосься”. Сярод больш за дзесятка 
выданых кніжак можна назваць зборнікі Лявона 
Вольскага, Славаміра Адамовіча, Вінцэся Мудрова. 
па два зборнікі Алеся Аркуша і Юрыя Гуменюка. 
Кнігі недарагія. Цана зборніка часам не перавышае 
адной булкі чорнага хлеба. А гэта ці не хлеб духоўны. , 

Мае ТВЛ і сваю кнігарню. Але прапагандай 
сваіх выданняў ТВЛ, займаецца на маю думку неда-. 
статкова. Выданняў яго нельга знайсці, нават, у нава- 
кольных з Полацкім раёнах. 

Для тых, хто зацікавіцца выданнямі Таварыства 
вольных лігаратараў прапаную “7: ас яго кнігарні: 
Аляксандр Барысавіч Козік, аіс14, 1413 ,Полацк-13. 

І.Фурсевіч, Докшыцы. 


Літаратурныя сустрэчы ў 
Наваполацку 


Багатым на цікавыя падзеі атрымаўся апошні 
лістападаўскі тыдзень для полацкіх і наваполацкіх 
аматараў беларускай літаратуры і прыхільнікаў 
роднага слова. 

У Полацкім дзяржаўным універсітэце адбылася 
прэзентацыя новага, сёмага нумару літаратурна- 
мастацкага альманаха “Калосьсе”, які выдае Тава- 
рыства вольных літаратараў (ТВЛ), а таксама новай 
кнігі Уладзіміра Арлова і Генадзя Сагановіча 
“Дзесяць вякоў беларускай гісторыі”. Са студэнтамі 
і выкладчыкамі навучальнай установы сусрэліся 
кіраўнік ТВЛ выдавец “Калосься” Алесь Аркуш, 
Уладзімір Арлоў і сталы аўтар альманаха пісьменнік 
Ігар Сідарук. 

Прэзентацыя дзвюх згаданых вышэй навінак 
прайшла і ў Цэнтральнай наваполацкай бібліятэцы 
імя Маякоўскага. Там перад чытачамі выступілі 
Алесь Аркуш, Уладзімір Арлоў, Вітаўт Чаропка і 
Анатоль Сыс. 

Некалькі наваполацкіх бібліятэк атрымалі ад 
Ул. Арлова ў падарунак яго новую кнігу, што, як і 
папярэднія выданні пісьменніка, вяртае беларусам іх 
сапраўдную гісторыю, якой мог бы ганарыцца любы 
еўрапейскі народ. 

Актыўнымі ўдзельнікамі літаратурных сустрэч 
сталі сябры Наваполацкага гарадскога Таварыства 
беларускай мовы, якое ўзначальвае Алесь Рымша. 
Дарэчы, узяты прыклад з цэнтральнай сядзібы ТБМ, 
навапалачане вырашылі стварыць пры сваёй 
арганізацыі бібліятэку. 


Багдановічаўскія чытанні ў Лідзе 


У лідскай СІЦ Хе 4 прайшлі літаратурныя 
чытанні з нагоды чарговых угодкаў з дня нараджэння 
Максіма Багдановіча, арганізаваныя Лідскай радай 
ТБМ. У чытаннях прынялі ўдзел вучні 4-й, 5-й і 13-й 
школаў г. Ліды, а таксама мясцовыя паэты Стані- 
слаў Суднік і Пятро Макарэвіч дь' госці з Горадні і 
Баранавічаў. Усе ўдзельнікі атрымалі беларускія 
кніжкі. Кніжкі былі перададзены і ў школьныя 
бібліятэкі школ - удзельніц. 

Наш кар. 







- раз вя-чо-ра 


ле 52(437) 







ў Ў АЎ ЎЎ ў 


Давайце спяваць па-беларуску 


Учора з вячора 


За - свя - ці-ла зо-ра, за -свя-ці-ла зо-ра. 


Учора з вячора, учора з вячора 
Засвяціла зора, засвяціла зора. 


Зора засвяціла, зора засвяціла 
Свет узвесяліла, свет узвесяліла. 


Свет узвесяліўся, свет узвесяліўся 
Хрыстос нарадзіўся, Хрыстос нарадзіўся. 


Здаровы святкуйце, 
Дайце не шкадуйце, 















Хрыстова раджэнне, Хрыстова раджэнне 
Людзям на збаўленне, людзях на збаўленне. 


Людзі прыбягайце, людзі прыбягайце 
Хрыста прывітайце, Хрыста прывітайце. 


Здаровы бывайце, здаровы бывайце 
Нам каляду дайце. нам каляду цайце. 


здаровы святкуйце 
дайце не шкадуйце. 





“Да 40-годдзя Дзяржаўнага літаратурна-мемарыяльнага музея Якуба Коласа і 
да 85-годдзя яго першага дырэктара Данілы Канстанцінавіча Міцкевіча 


першага дырэктара музея 


Слова пра 


Для мянеён быў блізкім 
чалавекам. Старэйшым па 
ўзросту, больш спракты- 
каваным у жыццёвых спра- 
вах, да каго я мог у любую 
мінуту звярнуцца, абапер- 
ціся на ягоны аўтарытэт, 
атрымаць падтрымку. 

Але час, які мы пера- 
жылі, дыктаваўся таталі- 
тарнай сістэмай, патраба- 
ваў зваротлівасці і разу- 
мення. Усё патрэбна было 
ўлічваць, прабачаць адзін 
аднаму, быць спагадлівым. 
ў Даніла Канстанцінавіч 
улічваў усё гэта. Я ж. маг- 
чыма, не заўсёды. 

Музейную справу ён 
добра разумеў. сам вучыўся 
спасцігаць гэтае незвыклае 
для яго рамясло, бо сам быў 
хімікам па-прафесіі. Шмат 
гадоў - вучоным сакрата- 
ром Інстытута хіміі, затым 
загадчыкам (пасля вайны) 
лабароторыі Акадэміі навук 
Беларусі. 

Прыйшоў на белы 
свет, калі бацькі настаўнікі 





Супрацоўнікі музея Якуба Коласа. Менск, ] 


пасяліліся ў старажытным 
Пінску. Мне пашанцавала 
ў часе музейных вандровак 
па коласаўскіх мясцінах 
адшукаць запаветны домік 
пад стройнымі ялінамі, дзе 
была ягоная калыска мален- 
ства. Як згадвалася ў маёй 
кніжачцы “З незабыўных 
дарог", выдавецтва Акадэ- 
міі навук БССР, Мінск, 1961, 
у Пінску Якуб Колас пазна- 
ёміўся з маладой настаўні- 
цай Марыяй Каменскай, 
якая ў хуткім часе стала для 
яго самым блізкім чалаве- 
кам - сяброўкай жыцця, з 
часам маці першага сыноч- 
ка, якому бацькі далі імя 
Даніла. Тут на Палессі ёні 
рос дужым, як дубок. 
Пазней, калі даводзі- 
лася весці з ім гаворкі, апа- 
вядаючы яму пра свае ўра- 
жанні пра Пінск, Палессе, 
радасцю свяціліся яго вочы, 
а, калі ўдавалася быць у 
Вільні, дык абавязкова лю- 
біў слухаць пра свайго дзя- 
дзьку Івана Дзмітрыевіча. 


Нібы зачараваны, Даніла 
Канстанцінавіч любіў слу- 
хаць пра сваіх родзічаў. яку 
Вільні, так і ў Падмаскоўі, 
дзе жыў другі дзядзька Мі- 
хал, родны брат яго матулі. 

Апрача таго яго захап- 
лялі родныя мясціны Стаўб- 
цоўшчыны і Нясвіжчыны. дзе 
мужнела юнацтва бацькі - 
паэта. 

Кожны штрых да жыц- 
цяпісу волата беларускай 
паэзіі і прозы Даніла Кан- 
станцінавіч цаніў і даражыў. 
Быў моцна зацікаўлены ў 
паспяховай працы навукоў- 
цаў. прыстойным выглядзе 
коласаўскіх мясцін і ўша- 
наванні бацькі ў славянскім 
свеце 1 ва ўсіх цывілізаваных 
краінах. 


Леў Мірачыцкі, 

былы старшы 
навуковы супрацоўнік 
Літаратурнага музея 
Якуба Коласа Акадэміі 
навук БССР. 


ЯБ 
958 г. 


Першы злева стаіць афармляльнік Георгі Ліхтаровіч, сядзяць, злева-на- 
права муж сястры Якуба Коласа Алены Міхайлаўны, Алена Міхайлаўна, 
Даніла Канстанцінавіч Міцкевіч, Леў Мірачыцкі. 

Фота Алеся Траяноўскага. 


аснавальнік: 


ТБМ імя Францішка Скарыны. 


Пасведчанне аб рэгістрацыі: 
Хе 85 ад 28 чэрвеня 1996 г. 


Адрас рэдакцыі: 


220005, г. Менск, вул. Румянцава, 15. 


Адрас для паштовых адпраўленняў: 


251500, г. Ліда-2. піс 7. 


Рэдактар Станіслаў Суднік 


Рэдакцыйная калегія: 


Людміла Дзіцэвіч, Алесь Гурыновіч, 
Леакадзія Мілаш, Язэп Палубятка, 
Алесь Петрашкевіч, Уладзімір Содаль, 


Станіслаў Суднік, 


Павел Сцяцко, Алег Трусаў. 


Е-таі!: пача Піпехо.етобпо.рБу 





“Нам засталася спадчына” 


Ужо стала традыцыяй праводзіць 
кожны год, тыдзень беларускай мовы ў 
школе імя Фр.Скарыны. Гэта не проста 
мерапрыемства - гэта Свята, да якога ўся 
школа рыхтуецца загадзя. Вучні прыносяць 
бабуліны мастацкія вырабы: вышыванкі, 
розныя сурвэткі, абрусы, ручнікі, з іх У 
школе арганізоўваецца цікавая выстава, “З 
бабулінай скрынкі”, а паказаць ёсць што. 
Яна прыцягвае гледачоў. У гэтым годзе 
тыдзень быў незвычайны, ён праходзіў у 
рамках мерапрыемстваў, якія праводзіліся 
да дзесяцігоддзя дэпартамента нацыяналь- 
ных меншасцяў. У школе адбыўся плянэр 
народных майстроў Беларусі і Летувы. З 
Салігорска прыехала з сваімі “Саламянымі 
дзівосамі” майстар саломапляцення Раіса 
Аляксандраўна Раманеня, удзельнік і лаў- 
рэат розных рэспубліканскіх і міжнародных 
конкурсаў. У школе была не толькі арганіза- 
вана выстава яе вырабаў, але і на працягу 
некалькіх дзён яна паказвала вучням таям- 
ніцы саломапляцення. Незвычайная абаяль- 
ная. прыгожая жанчына. вакол якой кола 
вучняў, якія паспелі і самі нешта зрабіць з 
саломкі пад кіраўніцтвам майстра і нават 
пажадалі, каб Раіса Аляксандраўна назаўсё- 


ды засталася ў нашай школе. А яна вядзе 
гурток саломапляцення ў Салігорскім доме 
культуры. Можна толькі пазайздросціць яе 
вучням, Р.А.Раманеня - выдатнік адукацыі 
Беларусі. 

Другі ўдзельнік плянэру, майстар- 
ганчар з азёрнай Віцебшчыны. Шчэрба 
Сяргей Уладзіміравіч жыве і працуе ў вёсцы 
Навасёлкі Пастаўскага раёна. Ён таксама, 
удзельнік і лаўрэат Рэспубліканскіх і 
міжнародных выстаў, такіх, напрыклад, як 
“Абельскі фестываль” на Віцебшчыне 1995 
г. дзе заняў І месца, у 1996 г. У Бачэйкава 
рэспубліканскі конкурс ганчароў - І месца і 
г.д., сябар Саюза народных майстроў Бела- 
русі. Яго мастацкія працы выстаўляліся пад 
час правядзення святаў “Беларусь - мая 
песня”, “Славянскі базар” у Віцебску, 
рэгулярна ўдзельнічае ў кайядных выставах 
у Менску, у Бельск-Падляшскім. Разам з 
сям'ёй удзельнічаў у свяце “Сямейных 
талентаў” у раённым цэнтры Сянно і зноў 
лаўрэат за працяг народных традыцый. У 
нашай школе прайшла выстава С.Шчэрбы, 
ён, у нацыянальным строі, дэманстраваў 
кожны свой твор мастацтва: птушкі - 
свістулькі - сімвал вясны, конікі - сімвал 
багацця, розныя гарлачыкі, поспехам 
карысталіся жаночыя ўпрыгожванні з 
керамікі “абярэгі”, “бразгулькі”. Вакол 
С.Шчэрбы, “роем” віліся хлапчукі, назіралі, 
як гліна ў “залатых” руках майстра пера- 
тваралася ў чароўны мастацкі твор, ды і 
самі ляпілі, вучыліся. А прадставіла 
народных майстроў прадстаўнік Міністэр- 
ства культуры Галіна Суша. Гэты плянэр - 
свята застанецца назаўсёды ў памяці і 
вучняў, і настаўнікаў. Яны прывезлі не 
толькі вельмі прыгожыя свае мастацкія 
працы, але і з іх вуснаў гучала мілагучная 
наша родная мова, якую не так часта можна 
пачуць ад беларусаў з Беларусі. Пасля 
выставы ўсе жадаючыя набылі вырабы 
вядомых майстроў і для школы, і для пры- 





ватных калекцый. С.ІЦчэрСа яшчэ захап- 
ляецца і графікай “для сябе”. сказаў ён. Для 
мяне заўсёды будзе напамінаць аб пленэры 
і сустрэчы карціна “Паставы”, для другіх 
- карціны з саломкі Р.А.Раманені. 

На адкрыцці плянэра прысутнічалі: 
дырэктар дэпартамента нацыянальных 
меншасцяў Летувы Р.Мотузае, прадстаў- 
нік Міністэрства адукацыі Летувы А. 
Кудзітэ. дарадчык па культуры беларускай 
амбасады Ул. Скараходаў. Працу плянэра 
паказвала летувіскае тэлебачанне. 

А свята працяівалася, рознымі мера- 
прыемсівамі: “Матулін ручнік" (настаў- 
ніца Д.Стахновіч), “Ой вясёлзе сёння 
свята” (настаўніца Л.Млаш), “КВ 137 1 
“Шчаслівы выпадак” (настаўніца І. Аляш- 
кевіч), “Па старонках любімых твораў” і 
“Спеў аб Еўфрасінні" лігаратурна-му- 
зычная кампазіцыя (настаўціца А.Базюк), 
школу ўпрыгожвалі выстава малюнкаў 
вучняў “Што за цуда беларускія казкі!” 
(настаўніца Л.Мілан), зал упрыгожвалі 
вышыванкі, сурвэ кі. зробленыя вучнямі 
школы. выстава "Нам засгалася спадчына” 
(настаўніца Г.Вінцукянічэце), нершакласені- 
кі паказалі ляпёчны спектакль “Хто ў 
двары жыве“ (настаўніца А.ІПынкевіч), 
другі клас - батлейку (насгаўніцы Л. 
Слесарава і З.Уладзімірава), сустрэча з 
пісьменнікам Ул. Арловым і завершыўся 
тыдзень творчым вечарам настаўніцы 
музыкі В. Кавальчук. Вось так, хутка 
праляцелі насычаныя сустрэчамі і мера- 
прыемствамі, змястоўныя. творчыя дні. 
Працягваюцца будні крапатлівай працы, 
новых адкрыццяў і вандровак па старонках 
любімых твораў беларускіх пісьменнікаў. 

Леакадзія Мілаш, г.Вільня. 





На здымку вучаніца Раісы Раманені 
Дар'я Гладушка, дыпламаптка абласнога 
фестывалю “Саламяныя дзівосы” са сваімі 
работамі 

Фота Уладзіміра Амяльчэні. БелТА. 

